



రక్షణ దేవాలయమునకు నడిపించును

రక్షణ - ఆనందాన్ని ఇస్తుంది. రక్షణ నిశ్చయతనిస్తుంది, రక్షణ మార్పు తెస్తుంది, రక్షణ నిలీక్షణ నిస్తుంది, రక్షణ సమాధానము ఇస్తుంది. అని గత సంచికల్లో ద్వ్యానించాము.

రక్షణ దేవాలయమునకు నడిపించునని తెలుకుందాము.

రక్షణ అనుమాట బైబిలు గ్రంథమంతటిలో ప్రాముఖ్యమైన మాటల్లో ముఖ్యమైనది. పాత నిబంధనలో హీబ్రూ భాష మూలల్లో నుండి వ్రాయబడింది.

విడుదల - విజయము Deliverance - Victory అను అర్థము. క్రొత్త నిబంధనలో ఈ మాట గ్రీకు భాషనుండి తీయబడింది.

"విడుదల - భద్రపరచుట" Deliverance - Preservation అను అర్థం. రక్షణ ఈ మాట బైబిల్లో 164 సార్లు స్పష్టముగా పలుకబడింది. రక్షణ ఒక స్థలము నుండి మరొక స్థలమునకు, ఒకస్థితి నుండి మరొక స్థితికి మార్పును.

1. రక్షణ: యోనాను తిమింగళము కడుపులో నుండి బయటకు తెచ్చెను.

యోనా 2:9-10.

2. రక్షణ: దావీదును గోతిలో నుండి పైకి తెచ్చెను. కీర్తన 40:1-10.

3. రక్షణ: ఇశ్రాయేలీయులను బానిసత్వము నుండి విడుదల నిచ్చింది. నిర్గ 14:13.

4. రక్షణ: పాలును మత మౌఢ్యము నుండి విడిపించెను. 1తిమోతి 1:12-15.

5. రక్షణ: పాపిని చీకటినుండి వెలుగులోనికి తెచ్చెను. 1 పేతురు 2:9.

మన ప్రభువైన యేసు క్రీస్తు దేవాలయమునకు వెళ్ళు వాడుకను కల్గి యుండెను. తరువాత ఆయన తాను పెరిగిన నజరేతునకు వచ్చెను. తన వాడుక చొప్పున విశ్రాంతి దినమందు సమాజమందిరములోనికి వెళ్ళి

చదువుటకై నిలుచుండగా ప్రవక్తయైన యెషయ గ్రంథము ఆయన చేతికియ్యబడెను. లూకా 4:16-17.

బాప్తీస్మము పొందిన ఆ 3000 ల మంది సహవాసము నందు యెడతెగక యుండిరి. అపో 2:42.

మరియు వారేకమనస్కులై ప్రతిదినము దేవాలయములో తప్పక కూడు కొనుచు ఇంటింట రొట్టె విరుచుచు దేవుని స్తుతించుచు ప్రజలందరి వలన దయ పొందిన వారై అపో 2:46. పౌలు కూడా విశ్వాసులను సంఘ సహవాసములో పాల్గొనుట మానకూడదని హెచ్చరించెను. కొందరు మానుకొను చున్నట్లుగా, సమాజముగా కూడుట మానక ఒకని నొకడు హెచ్చరించుచు ఆ దినము సమీపించుట మీరు చూచిన కొలది మరి యెక్కువగా ఆలాగు చేయుచు ప్రేమ చూపుటకు సత్కార్యములు చేయుటకును ఒకని నొకడు పురికొల్పవలెనని ఆలోచింతము. హెబ్రీ 10:25

ధర్మశాస్త్రము దేవుడు మోషేకు ఇచ్చినపుడు 7వ దినమును గూర్చి మరిమరి హెచ్చరించును. 10 ఆజ్ఞలు విశ్రాంతి దినమును పరిశుద్ధముగా ఆచరించుటకు జ్ఞాపకముంచు కొనుము. ఆరు దినములు నీవు కష్టపడి నీపని అంతయు చేయవలెను. ఏడవదినము నీ దేవుడైన యెహోవాకు విశ్రాంతి దినము . నిర్గ 20:8-9

గనుక రక్షణ ఒక వ్యక్తిని లోకములో నుండి ప్రత్యేకించి దేవుని ప్రజలతో సంఘ సహవాసములోనికి చేర్చును. అచ్చట దేవుని వాక్యమను పాలతో పోషించబడి ఎదిగి దైవ కార్యములలో పాలు పొందు చుండును.

సంఘములేని క్రైస్తవుడు తెరచాపలేని నావ వంటివాడు.

సంఘములేని క్రైస్తవుడు ఆయుధములేని సైనికుని వంటివాడు.

సంఘములేని క్రైస్తవుడు జట్టులేని ఆటగాని వంటివాడు.

- ఎడిటర్